



نومبر 7، 2021

نمبر: 21-7311

پاکستان فارمیسی کو نسل کی ناکامی کا سد باب اور اسکے نظام ادویات و صحت پر اثرات۔

Pharmacy Council of Pakistan, Pharmacy discipline and pharmacist community.

فارمیسی کو نسل آف پاکستان کا ادارہ 1967ء میں فارمیسی ایکٹ کے تحت معزز وجود میں آیا۔ جس کا بنیادی مقصد شعبہ ادویات، نظام صحت اور ماہرین ادویات کی اصلاح، ترقی اور راہنمائی تھا۔ طلبہ اور ماہرین کی مطلوبہ معیار پر تدریس، تعلیم، تحقیق اور تربیت کو یقینی بنانا مقصود تھا۔ تاکہ فارغ التحصیل لوگ عملی زندگی میں ادویات و صحت کے شعبوں میں بھرپور اور ثابت کردار ادا کر سکیں۔ اس ادارے کا صدر ڈاکٹر یکٹھر جزل ہیلتھ، اسلام آباد ہیں۔ اور جانب پروفیسر ڈاکٹر جشید علی خان نائب صدر کے عہدہ پر فائز ہیں۔ یہ ادارہ منظری آف نیشنل ہیلتھ سرویسز گیو لیشن ایڈ کو ارڈینیشن کا بھی حصہ ہے۔ ہائراجیون کیشن کیشن، ہیلتھ ڈیپارٹمنٹ اور دیگر سرکاری و غیر سرکاری اداروں سے بھی مسئلہ ہے۔ اسکے ممبر ان چاروں صوبوں سے نامزد ہوتے ہیں۔ جو اداروں میں تربیتی مشینیں، تجرباتی مرکبات، تجربہ گاہیں، کتب خانے اور دیگر تدریسی و تربیتی سہولیات کی فراہمی کو یقینی بناتے ہیں۔ اساتذہ اور طلبہ کی مطلوبہ شرح، انتظامی عملہ کی تعداد اور معیار کی تصدیق اور تائید کرتے ہیں۔ نظام اور اداروں کو صحیح اور اصولی بنیادوں پر آگے بڑھاتے ہیں۔

مگر بد قسمتی سے یہ ادارہ گذشتہ کئی سالوں سے اپنی افادیت کھو چکا ہے اور اپنی بنیادی ذمہ داریوں کی ادائیگی میں ناکام ہو گیا ہے۔ محض انجمن ستائش باہمی اور کھاک، پیغمونج اڑاؤ کی حسین محفل کی شکل اختیار کر چکا ہے۔ جو یاریاں نہ جاتے ہیں اور چاروں طرف سے مجبوریوں اور کجیوں میں گرے نظر آتے ہیں۔ ملکی سطح پر کاروباری مافیہ اور محکمہ ادویات کے ریٹائرڈ سرکاری افسران و اساتذہ کی ملی بھگت سے ہمہ تن نظام کو محروم کرنے میں ہمہ تن مصروف نظر آتے ہیں۔ اور پشاور سے کراچی تک کم و بیش تمام نجی ادویاتی تعلیمی اداروں میں ریٹائرڈ افسران و اساتذہ مسلط کردیے ہیں۔ جو لوگ اپنے سرکاری اداروں میں مزید خدمات کے اہل نہیں وہ دنیا کے کس اصول اور قانون کے تحت نجی اداروں میں تعینات ہو گئے ہیں۔ نوہلان قوم وطن سے فارمیسی کو نسل کے اس سوتیلی ماں جیسے سلوک کی جتنی مدد کی جائے کم ہو گی۔ ان نجی اداروں میں زیر تعلیم طلبہ و طالبات جو اپنے واجبات کی شکل میں سرکاری اداروں سے زیادہ پیسے دیتے ہیں، اصولی بنیادوں پر یقیناً بہتر تعلیم و تربیت کے مستحق ہونے چاہئے۔ مگر فارمیسی کو نسل آف پاکستان کے گھناؤنے گڑھ جوڑ اور دوہرے معیار کی وجہ سے اعلیٰ، تو ان اور جدید تقاضوں سے ہم آہنگ ماہر اساتذہ سے محروم ہیں۔ اور ان اداروں پر مسلط اکثر و پیش وہی لوگ ہیں جو گذشتہ تیس سالوں سے پیشہ فارمیسی پر کسی سیاہ رات کی طرح مسلط ہیں اور کافرنس مافیہ کے نام سے جانے جاتے ہیں۔ کیونکہ یہ تعلیمی و

تحقیقی کا نفرنس کے نام سے ہر تین چار سال بعد پروگرام منعقد کرتے ہیں۔ فال میسی برادری کے مینڈیٹ کو چرانے کی کوشش کرتے ہیں۔ اس علمی تقریب کو بطور ہتھیار استعمال کر کے حکومتی اداروں کو چکمہ دیتے ہیں۔ اور ذاتی و شخصی مفادات سمینٹ کی بھرپور کوشش کرتے ہیں۔

فارمیسی کو نسل آف پاکستان کی ناکامی کی دوسرا دلیل ادویاتی تعلیمی اداروں میں مجوزہ ہائز ایجو کیشن کمیشن کے انتظامی ڈھانچہ کا نفاذ نہ کر سکنا ہے۔ جسکی منظوری ایچ ای سی کے نیشنل کریکلم رویشن کمیٹی نے کراچی ریجنل آفس میں منعقدہ آخری اجلاس مورخہ جون 6-8، 2011 کو دی۔ پھر اسی فیصلہ کو ایچ ای سی کے اجلاس مورخہ فروری 28 تا مارچ 2، 2011 میں حصہ شکل دی گئی۔ جس میں پاکستان کے تقریباً تمام ادویاتی تعلیمی اداروں کے سربراہان نے شرکت فرمائی تھی۔ اور 5 شعبہ جات قائم کرنے کا تحریری عہد اور زبانی وعدہ کیا تھا۔ مگر فارمیسی کو نسل آف پاکستان اس فیصلہ کے عملی نفاذ میں بھر پور انداز میں ناکام ٹھہرایا۔ اس فیصلے اور اصولی وعدہ سے روگردانی کی قیادت و امامت شعبہ فارمیسی، پنجاب یونیورسٹی لاہور نے کی اور ابھی تک یہ اعزاز اسی دارے کو حاصل ہے۔

فارمیسی کو نسل آف پاکستان کے موجودہ نظم اور ممبران کی ناکامی کی اگلی دلیل اداروں میں پروفیسرز، اسوی ایٹ اور نان ٹینکنگ سٹاف یا انتظامی عملہ کی تعیناتی نہ کر سکنا ہے۔ کم و بیش تمام داروں کے سربراہان نے ایچ ای سی کے اجلاسوں میں شرکت کر کے 5 شعبہ جات قائم کرنے کا تحریری عہد اور زبانی وعدہ کیا تھا۔ ہر شعبہ میں کم از کم 5 پروفیسرز، 10 اسوی ایٹ پروفیسرز اور اسی شرح سے طلبہ و اساتذہ کی تعداد کے تابع سے باقی فیکلٹی، ٹینکنگ سٹاف اور انتظامی عملہ کی تعیناتی کا ٹھوس انتظامی، تدریسی اور تحقیقی ڈھانچہ بنایا تھا۔ مگر ہم اس حقیقت سے بھی بخوبی واقف ہیں کہ سرکاری اداروں یعنی یونیورسٹیوں کی انتظامیہ (رئیس جامعہ، حصوصاً اور جسٹیس آفس عموماً) اور بخوبی اداروں کے کاروباری مالکان اکثر و پیشتر ان عہدوں کی عملی تعیناتی سے کتراتے اور جان چھڑاتے ہیں۔ کیونکہ ان مناسک اور مناصب کے لوگ اداروں، برادری اور معاشرے میں موثر اثرات مرتب کرنے کی صلاحیت کے حامل ہو جاتے ہیں۔ تعلیمی، تحقیقی اور تدریسی سطح پر اپنی بہترین قابلیتوں کے عملی اور حقیقی جوہر دکھانے کے قابل ہو جاتے ہیں اور یہ مظاہرے صحیح انداز میں دیکھے بھی جاسکتے ہیں۔ مگر ملک و قوم دشمن عناصر کو کسی صورت یہ ترقی و استحکام گوارا نہیں۔ جسکی بہترین مثال مغربی پنجاب کا ایک سرکاری ادارہ ہے جہاں تقریباً 19 سالوں سے صرف ایک ہی فارماسٹ پروفیسر ہے۔ اور موجودہ پروفیسر اپنی بد دیانتی، بد عنوانی اور کرپشن کو انتہاء درجے کا تحفظ دینے کے لئے کسی اور کو پروفیسر بننے سے روکنے کیلئے ایڑی چوٹی کا زور لگاتے چلا آ رہا ہے۔

لہذا ہم اپنے ادارے کے توسط سے ایک جاندار قوم کی صحت و تندرستی کیلئے معیاری و مستحکم نظام کی ضرورت پر زور دیتے ہیں۔ جو عوام الناس کے معیار زندگی کی بہتری کو یقینی بناسکے۔ یہ نظام بہادر، تو انہا اور ایماندار ماہرین ہی کی بدولت ممکن ہو سکتا ہے۔ جو جدید طریق کار، تو انہا اساتذہ اور معیاری سہولیات کی اداروں میں فراہمی کو یقینی بناسکیں۔ یہ تمام تربند و بست کرنا، معروضی حالات کا منطقی جائزہ لینا اور اسباب و سائل کو حقیقی اور عملی انداز میں بروئے کار لانا کسی انداز اور شکل میں فارمیسی کو نسل آف پاکستان کے موجودہ ممبران اور انتظامیہ کے بس کی بات نہیں۔

اسلئے ہم وزیر اعظم پاکستان جناب عمران خان (جتنی پارٹی کا نام ہی تحریک انصاف ہے) سے ادویات و صحت کے نظام سے انصاف کی اتجاء کرتے ہیں۔ فارمیسی کو نسل آف پاکستان کیسا تھا اسی جوش اور ولہ سے انصاف کا تقاضہ کرتے ہیں جیسے وہ اپنے سیاسی خالقین کیسا تھا کر رہے ہیں۔ اس ادارے کے نااہل، کمزور اور بزدل نمائندگان کو فی الفور بر طرف کیا جائے۔ ائے خلاف اپنے فرائض سے روگردانی کی بنیاد پر مناسب تعمیش اور قانونی کارروائی عمل میں لائی جائے۔ انہیں اس ناقابل معافی جرم کی کڑی سزا دی جائے۔ ذہین اور پیشہ و رہبریں پر مشتمل کمیٹی تشکیل دی جائے۔ سلیکشن بورڈ کی ماہر ان تجویز کی روشنی میں قابل، غیر جانبدار اور محنتی ممبر ان کو نامزد کر کے قوم و ملک کو شاندار ادویاتی و طبی سہولیات اور نظام کی فراہمی کو یقینی بنایا جائے۔

ڈاکٹر طاہر نذیر
B.Pharm., M.Phil., PhD

مدیر اعلیٰ: رسالہ الودیہ

Pharmaceutical Review

ISSN: 2220-5187 | <http://pharmaceuticalsreview.com>
taha@pharmaceuticalsreview.com | tahanazir@yahoo.com